

ഉരുപ്പടികളുടെയും തൂക്കത്തിലെ കൃത്യതയും പരിശുദ്ധിയും ഉറപ്പു വരുത്തുന്നതിന് സംഘംതലത്തിൽ സെക്രട്ടറി /ചീഫ് എക്സിക്യൂട്ടീവ്, സംഘം ജീവനക്കാരിൽ നിന്നും ഒരു പ്രതിനിധി, ഒരു ഭരണസമിതി അംഗം, ഒരു അപ്രൈസർ എന്നിവർ ഉൾപ്പെട്ട പരിശോധനാ കമ്മിറ്റി രൂപീകരിച്ച് ഭൗതിക പരിശോധന നടത്തി വിലയിരുത്തി സാക്ഷ്യപത്രം സമർപ്പിക്കുന്നതിന് നിർദ്ദേശം നൽകിയിട്ടുള്ളതാണ്. ക്രമക്കേട് കണ്ടെത്തിയ കാര്യങ്ങളിൽ കർശന നടപടി സ്വീകരിച്ചു വരുന്നുണ്ട്. കൂടാതെ സർക്കിൾ സഹകരണ യൂണിയന്റെ ആഭിമുഖ്യത്തിൽ സഹകരണസംഘം സെക്രട്ടറിമാർക്കും ജീവനക്കാർക്കും സ്വർണ്ണ ഉരുപ്പടികൾ പരിശോധിക്കുന്നതിനുള്ള വിദഗ്ദ്ധ ക്ലാസ്സുകൾ നൽകുന്നുണ്ട്. അപ്രകാരം പരിശീലനം നൽകുന്നതുവഴി സ്വർണ്ണപ്പണയ വായ്പയിലെ തട്ടിപ്പുകൾ തടയാൻ സാധിക്കുന്നതാണ്.

(സി) സഹകരണ ബാങ്കുകളിൽ ഈട് വയ്ക്കുന്ന വസ്തുക്കളുടെ ആധാരങ്ങളും കരം തീർത്ത രസീതുകളും കൃത്യമായ പരിശോധനയ്ക്ക് വിധേയമാക്കാൻ ബാങ്കുകൾക്ക് കർശനനിർദ്ദേശം നൽകുന്നതിന് ആവശ്യമായ നടപടി സ്വീകരിക്കുമോ?

സ്റ്റാറ്റൂട്ടറി ആഡിറ്റ്, ഇൻസ്പെക്ഷൻ എന്നിവയുടെ ഭാഗമായി വായ്പയുമായി ബന്ധപ്പെട്ട ആധാരങ്ങളുടെ രസീതുകളും പരിശോധിക്കാറുണ്ട്. കൂടാതെ ടി വായ്പ അനുവദിക്കുന്നതിന് മുമ്പായി സംഘം ചുമതലപ്പെടുത്തിയ നിയമോപദേശകൻ ആധാരം, നികുതി രസീതി, കൈവശാവകാശ സർട്ടിഫിക്കറ്റ് മുതലായ രേഖകൾ പരിശോധിച്ച് സാധുത ഉറപ്പുവരുത്തിക്കൊണ്ടുള്ള റിപ്പോർട്ട് ലഭ്യമായതിനുശേഷമേ വായ്പ അനുവദിക്കാറുള്ളൂ. ബന്ധപ്പെട്ട രേഖകൾ പരിശോധനയ്ക്ക് വിധേയമാക്കാൻ ബാങ്കുകൾക്ക് കർശനനിർദ്ദേശം നൽകിയിട്ടുള്ളതുമാണ്.

#### നിക്ഷേപ പ്രതിസന്ധി പരിഹരിക്കാൻ നടപടി

237(5396) ശ്രീ. പി. സി. വിഷ്ണുനാഥ്:

ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സഹകരണമേഖലയിൽ നിരന്തരം വായ്പാ തട്ടിപ്പുകൾ നടക്കുന്നതായുള്ള വാർത്തകൾ സഹകരണ മേഖലയിലെ നിക്ഷേപത്തെ ദോഷകരമായി ബാധിക്കുമെന്ന് വിലയിരുത്തുന്നുണ്ടോ;

(ബി) എങ്കിൽ ഈ പ്രതിസന്ധി പരിഹരിക്കുന്നതിന് എന്തൊക്കെ നടപടി സ്വീകരിക്കുമെന്ന് വ്യക്തമാക്കുമോ?

(എ&ബി) ഇല്ല.